

కె ర టా లు

శ్రీ ఆర్. యం. చిదంబరం

వి. టి. స్టేషన్ లో పెద్ద గడియారం పది గంటలు చూపేటట్లోంది. యాభైగజాల దూరంలో వున్న అమ్మాయి శారదేనన్న అనుమానం కలిగినా కొంత సూక్ష్మపరీక్ష చేసిన తరువాతకాని శారదేనని నిర్ణయించలేకపోయాను. బహుశా నన్ను చూసే వుంటుంది. కాని నాతో ఎందుకు మాట్లాడుతుంది? నా కంటే గంట ముందు బయలుదేరినా ఇంతసేపటి వరకూ ఏంచేసిందో వ్రాహించలేకపోయాను. బహుశా ఉమాపతిని కలుసుకోటానికి వెళ్ళిందేమో!

స్టేషన్ బయటకొచ్చి తలవంచుకుని నడచి పోతున్నా.

‘ఏవండోయ్!...నమస్కారం! కొంపతీసి నాకు డాష్ యివ్వరుకదా!’ అన్నమాటలు చెవుల్లో గిలిగింతలు పెట్టాయి. తలెత్తి చూశాను. ఎదురుగా సరోజ నిలబడుంది. మనమధ్య నృత్యం చేసే ఆ కళ్ళల్లో చీకటి కన్నె చేతులు వ్రాగిస్తూ కనపడింది. ఏదో కారణం వుండే వుంటుంది. జుట్టు వెనక్కి దువ్వి ఎర్రరిబ్బనుతో బిగించింది. చెవులకు గుజరాతీల మాదిరిగా నెడల్పాటి లోలకులు-సూర్యకాంతిలో తళుక్కుమన్నాయి.

‘అంతటి ధైర్యం లేదుకాని పదీపదయిందికదా! ఆఫీసుకు రాకుండా ఏవీటిది?’ అనడిగాను.

సరోజ తన చేతికున్న ‘ఫేవర్ లూబా’ కేసి వోమాటు చూసి తలెత్తి నవ్వింది. ఎక్కడో సామ్రాజ్యం ఒక్కసారిగా తగలబడుతున్నట్టు - ‘ఇవేళ నెలవు పెడుతున్నా-మనసు ఏం బాగా లేదండి-ఏదో విలువైన వస్తువు జారిపోయినట్టుంది. మీ కోసమే యిక్కడ ఇరవై నిమిషాలనుంచి తపస్సు చేస్తున్నా. ఉమాపతి గురించి మీకు కొత్తసంగతి ఏదైనా తెలుసా?’

ఆశ్చర్యంతో కనురెప్పలు కదిలాయి.

‘తెలియదు - అతనితో నాకేం ప్రమేయం లేదు. మనసులు విరిగాక అతుక్కోడం అసంభవం.’

దూరంగా వినిపించిన జోళ్ళ టకటకలు నా దగ్గరకొచ్చి ఆగిపోయాయి.

‘హలో!’ అని విష్ చేసింది ఎలిజబెత్.

“హలో” అన్నాను, ఆమె వేసుకున్న కొత్త ప్రాకుకేసి కన్నార్పకుండా చూస్తూ. జోళ్ళ చప్పుడు దూరంగా కదిలిపోయింది. సరోజ దృక్పథంలో నేనొకశిఖరాన్నయితే ఆమెదృష్టి లోతునిర్ణయించరాని అగాఢం.

‘మీకోమాట చెప్పాలనే ఇక్కడ నిలబడ్డాను. అతన్ని గురించి వో విచారకరమైనవార్త చెప్పాలి. ఇప్పు డావిషయం వెల్లడి చేస్తే మీరు బాధపడతారు. అందుచేత సాయంత్రం చాపాతీ వంకరండి. ఏనిటో-ప్రతిమనిషిలోనూ కొన్ని భావాలు పైకిరాకుండా అణగివుంటాయి. నొక్కివుంచి అనేక వేషాలు వేస్తాం. చివరకు మేక్-అప్ చేసుకుంటుంటే తెరకాస్తా పుటుక్కున తెగిపోతుంది.’

సరోజ ఇంత వేదాంతం మాట్లాడటం నేను ఎన్నడూ వినలేదు. ఆమె వేషభాషల్ని-మాటల తీరును బట్టి నేను చేసుకున్న నిర్ణయాలు పొరపాటేమోనని పించింది. గణితశాస్త్రజ్ఞుడు స్వయం సిద్ధాలమీద తన భవనాన్ని నిర్మిస్తున్నాడు. కాని పునాది ఇసుకతో కడితే?

‘శారద కూడా ఫోన్ చేయండి-ఆమె వుండటం అత్యవసరం’ అని, నేను అనబోయే మాటలు చెవిని వేసుకోకుండా చకచకా నడిచి వెళ్ళిపోయింది.

అప్పుడే ఎలిజబెత్ యాభైగజాలు వెళ్ళిపోయింది. ఆమె క్రాఫింగు హెయిర్ మీద వున్న నీలిరిబ్బను ఇంకా స్ఫుటంగా కనిపిస్తూనే వుంది.

ఆఫీసు చేరుకునే సరికి పదిన్నరైంది. వెళ్లగానే బాస్ సెలవుపెట్టాడని తెలిసింది. నిన్న బద్ధకంగా వదిలేసిన నాలుగు లెటర్లు తైపు చేయటం పూర్తిచేసి తీరిగ్గా కుర్చీకి జారబడ్డాను. నాకు నాలుగు గజాల దూరంలో ఫైల్స్ మ్యూజిక్ పడికొట్టుకుంటున్న కామెట్ సెమ్మడిగావచ్చి విష్ చేశాడు.

‘మిస్టర్ కామెట్! చిక్కిపోతున్నావయ్యా!’ అన్నాను. ‘కారణం మీరు గెస్ చేసే ప్రయత్నంలో వున్నారనుకుంటూ-అదీసరే కాని సరోజరా లేడే? అని ఆమె సీటుకేసి వేలు చూపిస్తాడు.

‘ఆశాభంగం కలిగించినందుకు చింతిస్తున్నా. ఆమెవారం రోజులు సెలవు పెట్టింది.’ అంటూ అతని ముఖకళవళికలు ఎట్లా మారుతున్నాయని చూశాను. హిమాలయం తలమీదవారుగుతున్నట్టఫీలయ్యాడేమో!

ఫోన్ చేద్దామని రిసీవరు అందుకున్నాను. ఛీ... శారదతో మళ్లీ మాట్లాడటమా? ఇంతరభస-సంఘర్షణ జరిగిన తరువాత! అయినా నేను రమ్మంటే వస్తుందా? నేనేదో పద్మవ్యూహం అల్లి సాలెపురుగులా ఆమెను బంధిస్తున్నట్టు వూహిస్తే నేనేంచేసేది? రిసీవరు యథా స్థానంలో వుంచి రెండడుగులు ముందుకు వేశాను. సరోజ మాటలు ప్రతిస్పందించాయి. మళ్లీ రిసీవరు అందుకుని డయల్ చేశాను. కాల్ వచ్చింది. ఉన్న విషయం చెప్పాను. ‘అవును-అయిదు నిమిషాలక్రితం సరోజకూడా ఫోన్ చేసింది. తప్పకుండా వస్తాను.’ అంది శారద.

కామెట్ డిలక్స్ సిగరెట్ అందించాడు. ఆఫీసులో పనిలేదు. ఉమాపతి విషయం అలలురేగుతున్న సముద్రంలావుంది. ఆలోచనలు కళ్ళెంతెగిన సుర్రంలా తాడు తెగిన గాలిపటంలా పరుగెత్తాయి...

లిఫ్ట్కోసం క్యూలో నిలబడున్నా, కాలం వృథా చేయటం ఇష్టంలేక చేతివున్న తెలుగు వారపత్రికలో విల్లు చదువుతున్నా. నావెనక నిలబడివున్న వ్యక్తి ‘ఏవండీ! థామస్ కుక్ అండ్ సన్స్ ఆఫీసు ఎక్కడండి?’ అని స్వచ్ఛమైన గోదావరి తెలుగులో అడిగాడు.

‘నాతో రండి’ అన్నాను. ఇద్దరం మూడవ ఫ్లోరులో దిగాం.

‘ఇదే మీరు అడిగిన ఆఫీసు. నేను పనిచేసేది ఈ ఆఫీసులోనే!’ అన్నాను.

‘అలాగా!...థాంక్స్! చూడండి! ఈ ఆఫీసులో సైన్ గ్రాఫరు పోస్టు ఖాళీగావుందని విని వచ్చాను. నేను చాలా కష్టాల్లో వున్నాను. మాది కాకినాడ-అమ్మ-చెల్లెలు అందరూ అక్కడే వున్నారు. కుటుంబభారం అంతా నామీదనే వుంది.’

‘దానికేంలెండి!...బాస్ లోపల వుంటాడు. అతనితో మాట్లాడండి.’ అన్నాను.

ఆ తరువాత ఉమాపతి టెస్టులో విజయం పొందడం వుద్యోగం సంపాదించడం జరిగాయి.

ఆ మర్నాటినుండి ఉమాపతి పూర్తిగా మారాడు. కళ్ళల్లో మొదటిరోజు కనిపించిన దైన్యం చెల్లాచెదరైంది. పెదవులమీదికి చిరునవ్వు జారింది. ఇంటర్వ్యూకి వచ్చినప్పుడు వేసుకున్న సాదాదుస్తులు-కొన్నూరు చెప్పలు అతన్ని వదలుకోవలసివచ్చింది. కొత్తకొత్త నూట్లు కుట్టించాడు. మొదట్నుంచీ నేనతన్ని జాగ్రత్తగా గమనిస్తూవచ్చాను. ఆఫీసులో సగంమంది యువతులు. వాళ్ళవిషయంలో అతని ప్రవర్తన ఎలావుంటుందనేది నాప్రశ్న. దాన్ని బట్టి అతని శీలానికి హద్దులు నిర్ణయించి-దాన్ని గీటురాయిలా వుపయోగించుకోవచ్చుననికాదు కాని అదొక ప్రధానాంశంగా కనపడింది. అయిదారు రోజులు పోయాక అతన్ని మాయింటికి రమ్మని ఆహ్వానించాను. అతను ఓ ఆదివారం నాడు వచ్చాడు.

నేనూ - శారదా స్వేచ్ఛగా మాట్లాడాం. అతనికి ఎకాన్ టెన్సి తెలుసు-రేడియో ఇంజనీరింగ్ చాతనవును. జీవనాధారం దొరకటమనేది అతని కెన్నడూ సమస్యకాదు. ఉదయం కాలేజీకి వెళ్లి బి. ఏ. దాకా చదవాలన్నాడు.

‘మనిషికి పరిస్థితులు ఓ స్థిరమైన మనస్తత్వాన్ని ఇస్తాయా? — లేక స్థిరమైన దృక్పథం - అభిప్రాయాలు - భావాలు స్వతంత్రంగానే తమ స్థానాన్ని ఏర్పరచుకుంటాయా?’ అన్నవాదంమాట ఎలావున్నా ఉమాపతిని పరిస్థితులే మార్చాయని నేననుకుంటాను. అతను తనకు జీవితం మీద కొన్ని అభిప్రాయాలు వున్నాయన్నాడు. అభిప్రాయాలుస్థిరంకావని వాదిద్దామనుకునివూరుకున్నా-పెసిమిజం పాతుకుపోయింది. అతనికి చక్కటిభవిష్యత్తు వున్నా ఈనిరాశావాదం ఎందుకో! పక్షులు సాయం త్రంకిలకిల్లాడుతూ ఇళ్ళకు తిరిగిపోతుంటే ఉమాపతి

అవన్నీ తిండిలేక కాలేకడుపులతో ఏడుస్తూ తిరిగినెడు తున్నాయంటాడు. మాయింటోవున్న హోమ్నియం మీద 'మోయింపకోయ్' పలికించాడు. ఆర్డర్ సైకాలజీగురించి వుపన్యాసధోరణిలో మాట్లాడాడు. ప్రానింగ్ తత్వాన్ని ఖండించాడు. షేక్స్పియర్ ని 'వెద్దకాపీయిస్ట్' అన్నాడు. ఏదిఎలావున్నా నేను రెండువిషయాలు గ్రహించాను. శారదీకూ—అతనికి మగ్య ఏకాభిప్రాయం కుదరగలఅంశాలు చాలా వున్నాయి. ఉమాపతి ఎదుటివ్యక్తిని చిటికెలో ఆకర్షించగలడు.

కామత్ చిత్రమైనవ్యక్తి. అతనువువోగం చేయటం కేవలం కాలక్షేపంకోసం. అది యితరులు విశ్వసించకపోయినా నేనునమ్ముతాను. మెడచుట్టూ సిల్కు మల్లగుచుట్టుకుని హుషారుగా మాట్లాడతాడు—ఘనికుల జాబితాలో వేయవచ్చు.

కామత్ తనమాటల్లో—చేతల్లో కొంతఅసహజత్వాన్ని ప్రదర్శిస్తాడు. ఛలోక్తులు విసురుతూ అందర్నీ నవ్విస్తూ తనూనవ్వుతాడు. అతనికున్న అనేక 'పిచ్చుల్లో' అమ్మాయిలపిచ్చికూడా వుంది. అయితే ఎంతమంది అమ్మాయిలముందర దైర్యంగా గుండెమీద చేయివేసుకుని తనవ్యక్తిత్వం ప్రదర్శించి విజయం సంపాదించాడన్నది అనుమానాస్పదం. అంతటి మనస్తైర్యం అతనికి లేదనే నా నమ్మకం. అయినా అతను దేశం నలుమూలలా తనకున్న అనుభవాల్ని వర్ణిస్తూ వచ్చాడు. అతను వోఅమ్మాయిచేత ఆకర్షింపబడిన పక్షంలో ఏగులాబీవువోవో తీసుకొచ్చి ఆమెకు పది గజాలదూరంలో నిలబడి ఆపువ్వు ఆమెముందుకునిసిరి 'నిన్ను ప్రేమిస్తున్నాను' అనేసి పారిపోయినా నేను ఆశ్చర్యపడను.

అతనికి సరోజఅంటే వో 'ఫాన్సీ' వున్నమాట నిజం... ఎలిజబెత్ విషయంలో అతని అభిప్రాయం కనుక్కోటానికి ఎన్నో మార్గాలు వుపయోగించి ప్రయత్నించి విఫలంకృతమైంది. పోనీ సరోజతెగించి 'ఆల్ రైట్ మిస్టర్ కామత్!...నీ ప్రేమ అంగీకరించాను. వివాహం ఎప్పుడు చేసుకుందాం?' అనడిగితే కామత్ వెంటనే రాజీనామా చేసి వెళ్ళిపోతాడు. ఆతరువాత సరోజ ఎక్కడైనా కనబడితే ఆమెకంటపడకుండా విప్రుస్తకమో—పేపరో మొహానికడం పెట్టుకుని చల్లగా జారుకుంటాడు.

కాని సరోజ అంతటిమాట ఎన్నడూ అనదు.

ఆమెతత్వం—తీరు—అన్నీ ప్రకృతికి విరుద్ధంగా వుంటాయి. ముఖ్యంగా ఆమెకు వివాహం మీద నమ్మకం లేదు. వెనకటికి ఎవరో 'అయ్యా! నన్ను బ్రహ్మచారి అనకండి-అనివాహితు డనండి' అన్నట్టు— ప్రతిగోజూ భర్తను మాస్తుంటే భార్యకు విసుగెత్తి విడాకు లీయ బుద్ధి వేస్తుందట—ఏడాది కో శిశువును కనిపారేస్తూ భర్తకు యిష్టమైన కూరలతో రుచికరంగా వొండుతూ, అతని అడుగులకు మడుగు లొత్తుతూ—చీ—ఏం జీవితంయిది? పాతికేళ్ళ పదుమూడూస్తుంటే నలభైయేళ్ళ అవ్వలా కనిపిస్తుందట! ఒమర్ ఖయ్యాం అన్నటు జీవితాన్ని అనుభవించాలంటుంది. డేన్నైనా వెనక్కి జేగలంకాని గడచిన ఒక్క సెకనును కూడా తీసుకురా లేం—అటువంటప్పుడు మానసిక బాధల్లో, కట్టుబాట్లతో—ఎదుటి వారికి గోతులుతీస్తూ—లోపల వొకటి వుంటే పైకి వొకటి నటిస్తూ చరిత్ర కాని, కొందరు వ్యక్తులు కాని నిర్ణయించిన హద్దుల మగ్య అణగిపోతూ ఎందుకు బతకాలి? జీవితంలో స్వయంగా అనుభవం గడించి మంచి చెడ్డలు నిర్ణయించుకోవాలి. అంతేకాని 'ఇలా—ఇలా' నడచుకుంటే 'ఇలాంటి' పరిణామాలు కలుగుతాయని వాదించటం—సిద్ధాంతీకరించటం అసందర్భం — అన్యాయం — అని వాదిస్తుంది.

'అందరూ యీ విధంగా నడచుకుంటే ప్రపంచం మాటేవీటి? కొంతకాలానికి జాతి నశింపుకాదా?' అని అడుగు ప్రశ్న వేస్తే నిర్లక్ష్యంగా నవ్వేస్తుంది. కామత్ కూడా ఇలాంటి సందేహాలే లేవదీస్తాడు. బాద్ధమతి సూత్రాలను అందరూ తు. చ. తిప్పకుండా ఆదరిస్తే, అందరూ గుండుచేసుకుని కాషాయవస్త్రాలు ధరించి 'భిక్షాండేహి' అని తిరిగవలసిందేగా! ఎగురై నవ్యక్తుల్ని ప్రేమ పురుష విభేదంతో మాడనంతకాలం మానవజాతి మాటేవీటి? కాబట్టి ఇదంతా 'హంబగ్'—అందుకే ఎవరూ దాన్ని ఆదరించరు.' అంటాడు—ఇలాంటి వ్యక్తులతో వాదించి విసుగెత్తి వూరుకున్నా—

ఉమాపతివచ్చిన రెండు వారాలకు కామత్ 'మీతో కొంచెం రహస్యంగా మాట్లాడాలి—అలా రండి' అన్నాడు.

ఇద్దరం బాల్కనీకి వెళ్ళాం.

‘ఉమాపతి ప్రవర్తన గమనిస్తున్నారా?’ అ నడి గాడు. అతని ప్రశ్న వెనకవుండే, భావం బాధపడక వూరుకున్నాను.

‘సరోజ ఇది వరకటి మల్లే నాతో మాట్లాడటం లేదు. మీ మిత్రుడు ఘటికుడు. కాని నేను బాధ పడేది అంగుక్కాదు. మన కళ్ళి ఎదుట ఇలాంటి ఘోరం జరుగుతుంటే ఎలా సహించగలం?’

అతని కంఠంలో ఓటమి స్పష్టంగా కనిపిస్తోంది.

కామత్ ప్రవర్తనను గురించి నిలదీసి అడగవచ్చు— కాని ప్రయోజనం వుండదు. అది కేవలం వ్యక్తిగత విషయంలో జోక్యం కలుగజేసుకోవట మవుతుంది. ‘నీతిని అడ్డం పెట్టుకుని తన మనసులో వున్న మాటను మధ్య పెతుతున్నాడు. నిజానికి నేనూ బాధపడ్డాను. ఉమాపతి సరోజమూలంగా చెడిపోతాడేమోనని. ఆ తరువాత రెండుమూడుసార్లు ఇద్దరూ కలిసి సినిమాకు వెళుతుండగా చూశాను.

బైకుల్లాదగ్గర వున్న నైట్ స్కూల్ లో ఖాళీవుం దని కనుక్కోటానికి వెళ్ళి తిరిగివస్తూ విక్టోరియా గార్డెన్స్ ముందర సరోజను చూశాను. ఆమె మాపులు చుటూ తిరుగుతూ ఎవరికోసమో నిరీక్షిస్తున్నాయి. కూలింగ్ గ్లాస్ లోంచి నన్ను చూసి విష్ చేసింది. రెండు జడలు వేసుకుని దాన్ని అర్థ చంద్రాకారంగా మెలితిప్పి మధ్య నల్లరిబ్బను వదులుగా ప్రవేశపెట్టింది. తెల్లటి పాదాలకున్న ఎర్రస్లిప్పర్లు చూస్తూ కొన్ని సెకనులు గడిపాను. ‘రామాచారి’ చీర తాలూకు నీలిరంగు ముఖంమీదపడి వింత శోభను కలిగించింది. ఆవేళ సరోజను చూస్తుంటే ప్లాష్ లైటులో బల్బు వెలిగిన అనుభవం గలిగింది. సౌందర్యం వింతగా ఆవు లించినట్లు—‘ఏమిటి సంగతి? ఎవరికోసం ఈ నిరీక్షణ?’ అ నడి గాను. ‘ఉమాపతికోసమండీ—అతను విక్టో రియా గార్డెన్స్ చూడ లేదన్నాడు. ఒంటరిగా చూడ డమంటే వల్లమాలినభయం. అయినా చెప్పొద్దూ! అతను వట్టి అమాయకుడు సుమండీ! ఎలా బతుకు తాడో ఏమో! ప్రతి చిన్న విషయానికీ బాధపడ తాడు. వట్టి పిచ్చివాడు. పెన్ను సరిగ్గా రాయక పోయినా సరే—ఎవరో తన్ను మీదపడిచంపుతున్నట్టు ఇదవుతాడు—’ ‘మట్టి ముద్దనొరికితే దానికి రూపం ప్రసాదించటం నీకు కొత్తకాదుగా!’ అన్న మాటలు నాలుక చివరదాకా వచ్చి ఆగిపోయాయి.

‘నాలుగంటలకు వస్తానన్నాడు—పావుతక్కువ అయిందే, ఇంక వుండలేను. నే వెళుతున్నాను. మీరు వస్తారా?’

‘నేనో స్నేహితుణ్ణి కలుసుకోవలసి వుంది— సారీ—’ అని చిన్న అబద్ధం ఆడాను—

సరోజ మానంగా వెళ్ళిపోయింది.

ఆమె నాదగ్గరుంచి దేన్నో దాచటానికి ప్రయ త్నించినదని స్పష్టమైంది. నేను రాకపోతే వుమాపతి కోసం ఎంతసేపైనా సరే కాసుక్కుచునే దేమో: అంటే నన్ను చూసి భయపడివుండాలి—అనుమానపడి వుండాలి—పానకంలో పుడకలా నేను అడ్డం వచ్చి నందుకు కొంతబాధపడ్డాను—పదినిమిషాలు గడిచాక ఉమాపతి ప్రత్యక్షమయ్యాడు. ‘నీ కోసం చాలాసేపు చూసి సరోజ వెళ్ళిపోయింది. మనం గార్డెన్స్ చూద్దామా?’ అ నడి గాను. తరువాత నాకు స్ఫురిం చింది. సరోజగురించి ఏమీ ఎరగనట్లు నటించి అతని అభిప్రాయం తెలుసుకుంటే బాగుండునని—‘అప్పే మరోనాడు చూసుకుందాం లెండి. ఇవేళ మీ రెలాగూ దొరికారు కనక మారూకి రావాలి.’ అన్నాడు. నేను ఏదో చెప్పబోతూంటే ‘ఇలావస్తానని చాలా సార్లు చెప్పినట్టు చూడారు. ఇప్పుడు ఎలాంటి సాకులూ పనికిరావు’ అని బలవంతం పెట్టాడు. సరేనని బయలు దేరాను.

ఉమాపతి బి. బి. దాదర్ లో వుంటున్నాడు. అతను వున్న వాటాలో ఓ ముసిలావిడ ఆమె మనవ రాలూ వున్నారు. ఆమె పేరు సంస్య. వెళ్ళగానే గౌరవించి మాట్లాడారు. ఉమాపతి నన్ను తెగపొగిడే శాడు. సంస్య కాఫీ తీసుకొచ్చి నా ముందువుంచింది.

‘మాకు కాఫీకంటే టీ ఎక్కువ యిష్టం— అంగుచేత మీకీ కాఫీ రుచింపకపోవచ్చు. సరిగ్గా తగూరుచేయటంకూడా నాకు చేతకాదు అంది, స్వచ్ఛ మైన మరాఠిలో.

తరువాత తెలుసుకున్నాను. సంస్య ఏదో చిన్న కంపెనీలో పనిచేస్తోంది. ఇంకా వెళ్ళికాలేదు. ముసి లావిడ ఇంత ఆదరంతో అతన్ని చూసుకుంటోందంటే అతని ‘మంచితనాన్ని’ గుర్తించి వుండాలి. నేను ముందే చెప్పాను. ఉమాపతి ఎదుటివ్యక్తిని చిటికెలో నమ్మించి వశం చేసుకోగలడు. అతనికి దైవం ప్రసా

దించిన వరం. కామత్ ను తీసుకొచ్చి వ్యాఖ్యానించ మంటే ఏం చెప్తాడు?

“అబ్బే అదేంకాదండీ! అసలు వుమాపతి ఆలో చనలు వేరు. పన్నాగం వేరు. ఎలాగోలాగ ముసిలి దాని మెప్పుపొంది సంస్కృత మంచిచేసుకుని తన దాహం తీర్చుకుందామని—అమ్మో దైవాంతకుడతను సరోజ విషయంలో తెలుస్తూనే వుందిగా” అంటాడు గామోలు!

ఉమాపతి అయిదు నిమిషాల నిశ్శబ్దాన్ని భేదిస్తూ అన్నాడు.

‘మీలో కొద్ది రోజులుగా ఓ సంగతి చెప్పాలను కుంటున్నా. అవకాశం చిక్కటం లేదు. మీమీద నాకున్న గౌరవభావం గురుతుల్యమైంది. అలామా హిమ్ బీచ్ నైపు నడుద్దామా?’ సరేనని సంస్కృతూ, ముసి లావిడకూ కృతజ్ఞత చెప్పి బయలుదేరాను.

బీచ్ చేరుకునే వరకూ అతను మానంగా వున్నాడు. చీకూ చింతలేకుండా కలకల్లాడుతూ సాగిపోతున్న సంసారంలా చల్లగాలి వీచింది. ఇస కలో చతికిలబడ్డాం. ఉమాపతి అసందర్భంగా ఇస కలో పిచ్చిగీతలు గీస్తూ కూర్చున్నాడు.

‘అసలీ వువ్వోగంలో ఎందుకు చేరానా అని పిస్తోంది’ అన్నాడు వున్నట్టుండి. అతనికేసి అర్థ పూరి తంగా చూశాను.

‘తప్పగా అడిగితే క్షమించండి, సరోజ గురించి మీ అభిప్రాయం ఏవీటి?’

‘సరోజ విషయం అలా వుంచి ఒక మనిషిని గురించి మరో మనిషి పూర్తిగా అర్థంచేసుకో గలడను కోటం పొరపాటు. భర్త భార్య దగ్గర్నుంచి కొంత దాస్తాడు. కొడుకు తండ్రికి తెలియకుండా కొన్ని పనులుచేస్తాడు. అలాగే ప్రతివ్యక్తి తన రహస్య మందిరంలో ఇతరులకు తెలియకుండా కొన్ని దాచు కుంటాడు. నిజానికి అవే అతని ప్రవర్తనను—శీలాన్ని నిర్ణయించే గీటు రాళ్ళు కావచ్చును. దీనిక్కారణం మనిషిని చూసి మనిషి జనుసుకోవలసినమకుంటాను. అలా వుండగా సరోజగురించి ఇతిమిథమని ఎలా చెప్పను? ఆమెను ఆఫీసులో పదిగంటలకు చూస్తాను. తన పని తను చేసుకుపోతుంది. చలాకీగా వుంటుంది. ఆరు గంటలకు వెళ్ళిపోతుంది. దీన్ని బట్టి ఆమె వ్యక్తి

గత జీవితంగురించి తెలుసుకునే ఆస్కారం నాకే క్కడ వుంది?’

ఓ నిమిషంపాటు నామాటల్ని త్రాసులోతూచి విలువకడుతున్న వాడిలా కనిపించాడు.

‘ఇంకా ముసుగులో గుద్దులాట ఎందుకండీ! ఆమె నన్ను ప్రేమిస్తోంది. ఎందుకో ఆమెను గురించి ఆలోచించకుండా—ఆమెను చూడలేకుండా వుండలేక పోతున్నా—దీనికి అంతూ—దరీ కనపడదు—’ అన్నాడు.

అతని మానసికబాధ కొద్దిగా అర్థమైంది. సరోజగురించి విపులంగా చెబుదామనుకున్నాను. కాని అది నాకనవసరం. అదీకాక ఆమెనుగురించి నాకు తెలిసిందెంత? అనంత ధూగోళంలో ఇసక కణంలా—

‘ఇంతకీ నువ్వు సరోజను ప్రేమించావా?’

అతను వెంటనే జనాబుచెప్పలేకపోయాడు. ‘ప్రేమ’ అన్న పదానికి అతను సృష్టించుకున్న నిర్వచనం ఎలాంటిదో! ఆమె విసిరిన సౌందర్యపు వలలో అతను చిక్కుకున్నాడు. దాని కతను దాస్యంచేయక తప్పదు. ఆమెను చూడగానే, బహుశా, అతని నరాలన్నీ స్వస్థలాల్ని వదలుకుని కదలిపోయి ఇంద్రియా లన్నీ పల్లు తప్పుతున్నాయేమో! ఒక నైపు అతని నైతిక జీవితం ఘోరసంగ్రామం జరుపుతూంటుంది. పెద్ద పెద్ద కొండల్లా అవన్నీ అడ్డుపడతాయి.

‘ఇందులో గుండెలు బాదుకోవలసిన విషయం యేమీలేదు ఉమాపతీ! నువ్వు నిజంగా సరోజను ప్రేమించేపక్షంలో ఆమెను వొప్పించి తక్షణం వెళ్ళి చేసుకో—అందుకామెగతం అనవసరం—నీగతం గురించి ఆమెకేం తెలుసు కనక? ఇంక—ప్రేమకూ వాంఛకూ సంబంధం లేదని వాదించే వాళ్ళ నూటల్ని నేను విశ్వసించను—అవన్నీ సరైన పునాదిమీద నిలబడవు. దూర దూరంగా కూర్చుని మనసులో వూహలు సృష్టించు కుని ప్రేమను అనుభవించటం అసందర్భం—నాసలహా అంతే!’ కొంతసేపు గడిచాక చీకటిపడిందంటూ ఎవరి దారిన వారు విడిపోయాం—ప్రస్తుతం ఉమాపతి వున్న స్థానంలో కామత్ వుంటే?

ఇది జరిగిన రెండు రోజులకు ఉమాపతి తన వుద్యోగానికి రాజీనామా యిచ్చి నా ముందు వచ్చి నిలబడ్డాడు.

‘అయితే ఇకముందు ఏంచేయదల్చుకున్నట్టు?’ అనడిగాను.

‘కాకినాడ వెడతాను. అక్కడే బావుంటుంది’ అన్నాడు. అమావాస్యనాటి చీకటంతా అతని ముహూర్తం ప్రోగులుగా వేలాడుతూ కనిపించింది. ఆ తరువాత ఎందుకో సరోజ నన్ను అనుమానంగా చూడ సాగింది.

తరువాత వారం రోజుల వరకూ అతని బాడలేదు. స్వస్థలం చేరుకుంటూ ఉండమన్నాను. కాని అలా జరగలేదు. శారదపనిచేస్తున్న కంపెనీలో క్లర్కుగా చేరినట్టు ఆమె చెప్పింది. నేను ఆశ్చర్యపడకుండా వుండలేకపోయాను. అప్పుడప్పుడు శారద అతన్ని గురించి ఏదేనా చెబుతూవుండేది.

ఓనాడు ఉమాపతిని చూద్దామని అతని గదికి వెళ్ళాను. ఉదయం శారద సినిమాకంటూ వెళ్ళింది. తలుపు తట్టగానే తీశాడు. అక్కడ శారదకూడా కన పడింది. ముగ్గురం కొంతసేపు ఆశ్చర్యంలో మునిగి పోయాం.

‘సినిమాకు వెళ్ళలేదా?’ అనడిగాను.

‘టిక్కెట్టు దొరకలేదు’ అంది. ఆ కంఠంలో ఆమె మాటలు ‘అబద్ధం’ అన్నట్టు ధ్వనించాయి. ఆలోచనలు పరిపరి విధాల సాగిపోయాయి.

ఉమాపతి అదీయదీ మాట్లాడాడు. అందరూ మనసులో కుళ్ళూ—రహస్యాలూ దాచుకుని పైకి మాట్లాడుతున్నట్టుపించింది. సంభాషణ సాగలేదు. అదలింపటానికి శారద చిన్నపిల్లకాదు. ఏమని అడగను?

‘మీరు మనస్ఫూర్తిగా క్షమిస్తానంటే ఒక్కమాట చెప్పాలనుకుంటున్నా—ఇంతకాలం మనస్సంకోచంవలన ఆలస్యం చేస్తూ వచ్చాను’ అన్నాడు. ఏమిటన్నట్టు చూశాను.

‘శారద యీ విధంగా నాతో స్వేచ్ఛగా మాట్లాడటం—తిరగటం తప్పేననుకుంటారు కాని...కాని...అంటూ ఆగిపోయాడు.

గుండె ఆగి మళ్ళా తేరుకున్నట్టుయింది.

‘చెప్ప ఉమాపతీ! ఎందుకు సందేహం?’

‘ఆమెను, మీరు అంగీకరిస్తే వెళ్ళిచేసుకుందామనుకుంటున్నా—’ గాఢ నిద్రలోవున్న వ్యక్తిని హఠాత్తుగా విస్ బల్ లో ముంచిన అనుభూతి కలిగింది.

‘నా యిష్టాయిష్టాలతో ఏవీటికాని శారద అంగీకారం వుండాలి. అంతకంటే అనే హక్కులేదు—

శారదవంక చూశాను. తలవంచుకుని బయటికి పారి పోదామనుకుంటున్న చిరునవ్వును బలవంతాన పెదవుల మధ్య అణచివేసింది. ఉమాపతిమీద నాకున్న సదభిప్రాయం మార్చుకున్నాను. అతనికి స్థిరత్వం లేదు—అతని వ్యక్తిగత జీవితం కొద్దిగానైనా తెలియదు. ఇవేళ వుద్యోగంలో వున్నాడు—ఏమో! రేపు వేరు సెనగలు అమ్ముతూ తిరుగుతాడేమో!

నేను ఇంటికి బయలుదేరాను. శారదను రమ్మని అడగనూలేదు — ఆమె రానూలేదు — తోవలో మాటుంగా స్టేషన్ లో నేనువున్న ఫస్టుక్లాస్ కంపార్టు మెంటులోకి సరోజ వచ్చింది—సుజరాతీల బాణీలో చీరకట్టి వుండటంవలన మొదట్లో ఆమెను గుర్తుపట్టలేక పోయాను. ఎందుకో ఆమెకికట్టు కొత్తి అందాన్ని చ్చింది. కాని నేన్నీ ఆస్వాదించేపరిస్థితుల్లో లేను. మనసంతా అల్లకల్లోలంగా వుంది.

‘ఇవేళ ఆముదం తాగారా?’ అనడిగింది, పక్కన కూచుంటూ—జరిగినదంతా వివరించాను—సరోజమీద నాకు గౌరవంవుంది. ఆమెనుండి నేను ఏ విషయాన్నీ ఇంతవరకూ దాచలేదు—సరోజముఖం పూర్తిగా మారిపోయింది. వికసించిన నవ్వుకున్న పువ్వు వున్నట్టుండి ముకుళించుకుని నేల జారిస్తోంది. ‘నేను ఎప్పుడూ మీ శ్రేయోభిలాషి నన్నసంగతి మీకు బాగా తెలుసు. నిజానికి మీకంటే నేను బాగా జీవితాన్ని అర్థం చేసుకోగలను. ఉమాపతి నాకు బాగా తెలుసు. అతని మనస్తత్వం అభిప్రాయాలు—అన్నీ చీల్చి అణువులుగా మార్చి పరీక్షించి చూశాను. అతను శారదకు తగడు—శారదవంటి అమాయకురాలిని అతని కంటగట్టకండి—అత నీలోకంలోనే బతకవలసిన వాడుకొడు. మీ చెల్లాయిమీద మీకు కొంచెమైనా ప్రేమవుంటే దీనికి ఒప్పుకోకండి—చేతులు కాలాక ఆకులు పట్టుకుని లాభంలేదు. అతని తెరవెనక జీవితం నాకు తెలుసు!’

ఆ ఉద్రేకంలో ప్రతిధ్వనించిన నిర్మలత్వం నన్ను వూగించేసింది. కంపార్టు మెంటులోవున్న ప్రయాణీకులు మావంక విచిత్రంగా చూశారు. ఈ వెళ్ళి జరక్కపోతే సరోజకు కలిగే ప్రయోజనం ఏవీలేదు.

‘ఏవీటి మీ నిర్ణయం?’ అనడిగింది.

‘నీ అభిప్రాయం సరైన దనుకుంటాను’

ఇంతలో కుర్లా వచ్చింది—సరోజ మరోమాటు హెచ్చరించి దిగిపోయింది.

శారద రాత్రి ఎనిమిది గంటలకు ఇంటికివచ్చింది. ఆమెను యిష్టంవచ్చినట్టు నిందించాను. ఉమాపతిని

చేసుకుంటే ఆమె ఎలాంటి తుఫాన్లను ఎదుర్కోవలసి వుందో వివరించాను.

‘అన్నయ్యా! నువ్వు ఎన్నైనా చెప్పా — నా నిర్ణయం మార్చుకోను. నేను పసిపాపను కాను — నా జీవితం నన్ను నిర్ణయించుకోనీ! అంటూ ఏకవటం మొదలెట్టింది.

శారద కన్నీరు కార్చటం యిదే మొదటిసారి. అమ్మా — నాన్నా చిన్నప్పుడు పోయిన తరువాత నేను తిన్నగా బొంబాయివచ్చాను. అప్పట్నుంచీ శారద బాధ్యతకూడా నామీదే పడింది. ఈనాటి వరకూ మాయిద్దరి మధ్య ఎలాటి అభిప్రాయ భేదాలూ రాలేదు.

ఆమర్నాటినుండి శారద నాతో ముఖానంగా వుండసాగింది. అంగుకు నేను బాధపడలేదు - ముంగు ముందు ఆమె గోతిలో పడకుండా వుంటుందికదా అని తృప్తిపడ్డాను - తరువాత వారంగోజులవరకు ఉమాపతి ప్రస్తావన రాలేదు... చెయ్యి చురుక్కుమంది - కామత్ నవ్వుతూ మరోసిగరెట్ అందించాడు - వద్దన్నాను...

సాయంత్రం చాపాతీకి వెళ్లేసరికి శారదా - సరోజా ఓమూల కూర్చున్నారు. నేనూ పక్కన కూచున్నాను - అలలు మాత్రం గలగలమంటూ కాళ్ళను తడిపేస్తున్నాయి.

‘ఉమాపతిని ఇంక మీరు చూడలేను’ అంది సరోజ - ఆశ్చర్యంతో. ఆమెకేసి చూశాను. కళ్ళు రెండు నీళ్లతో నిండివున్నాయి.

‘ఏం?... కాకినాడ వెళ్లిపోయాడా?’

‘కాదు - ఆత్మహత్య చేసుకున్నాడు.’

నిజంగా భయం వేసింది. ఎప్పుడూ అనుకోని ముగింపు - శారద పిచ్చెత్తినదానికి మల్లే కూర్చుంది -

‘ఇంతక్రితమే ఎలిజబెత్ ఈవార్తవిని కన్నీరు వదలింది’ అంది శారద - నా కళ్లు తడిమిచూసుకున్నాను. పొడిగా వున్నాయి. అయితే నాకు మాత్రం కన్నీరు ఎందుకు రాదు?

‘ఇంతకీ ఎందుకు బలవంతన ప్రాణం తీసుకున్నట్టు?’ అనడిగాను.

సరోజ సన్నగా ఏడ్చింది.

‘కారణం అడక్కండి - నాకు తెలియదు - కాదు తెలుసు - ఏమో!... ఎందుకో! ఆతన్ని నాకు కాకినాడలో వున్నప్పుడే బాగా తెలుసు - అంతే - మీరందరూ తలోకారణం వూహించుకోండి.’ తెగిన వీణమీది ధ్వనుల్లా వెలివడ్డాయి - సరోజ మొహంకేసి చూశాను - నెత్తిమీద బొట్టులేదు - కొంపతీసి ఇద్దరూ విడాకు

లిచ్చేసుకున్న భార్యభర్తలు కాదుకదా!... అసం దర్భపుటాలో చనలు అన్నీ -

అందరం మానంగా వున్నాం -

‘మరో తమాషా మీకు తెలుసా?... అతను ఎలిజబెత్ ని కూడా ప్రేమించాడు.’ అంది సరోజ -

ఇంతకీ ఉమాపతి దేన్ని చూసి జడుసుకున్నట్టు?

జీవితాన్నా?

ఎంగుకు? ఉద్యోగం సంపాదించటం అతని కెన్నడూ సమస్యకాదని చెప్పాను. ఎక్కడకెళ్లినా - ఎలాంటి పరిస్థితుల్లోనైనా అతను బతగలడు - అది కారణం కానేకాదు - పోనీ అమ్మాయిల్ని చూసి జడుసుకున్నాడా?

అమ్మో! ఆ విషయం గురించి ఆలోచించటానికే భయంగా వుంది. సరోజ - శారద - సంస్య - ఆఖరుకు ఎలిజబెత్ - ఇంకా ఎందరో! ఆందర్నీ ప్రేమించాడట - ఏమిటో గుప్పెటమూసి అంగులో ఏం వున్నదో చెప్పకోమన్నట్టుగా వుంది. ఇందర్నీ ఎలా ప్రేమిస్తానన్న దిగులు భరించలేక తిన్నతాను అంటే మొందించుకున్నాడా?...

సరోజ చాలాసార్లంది. అతను లోకంలో బతకవలసిన వాడుకాడని - ఆమెకూడా నిజం చెప్పకుండా వూహించుకో మంటోంది!... నాకుతోచిన నిర్ణయం నేను చేసుకోన్నాను. జీవితాన్ని చూసి జడుసుకోని పారిపోయాడు - ఏవీ అనుభవించలేనప్పుడు బతికిమాత్రం ఏం సుఖం బావుకుంటాడు?... సరోజను బలవంతం పెట్టిన ప్రయోజనం వుండదు - ఆమె నిజం చెప్పను - ఇనపకోటలో ఏ ముందో తొంగిచూసే ఆస్కారంకూడా లేదు -

ముగ్గురం ఇళ్ళకు బయలుదేరాం -

‘అన్నయ్యా! నీ మనసు కష్ట పెట్టాను - తుమించు’ అంది శారద - నడుస్తూంటే పెద్దపెద్ద భవనాలన్ని మీద కొరుగుతున్నట్టునిపించింది. ‘మెరైన్ లైన్స్’ స్టేషన్ నుండి సబరబన్ ట్రెయిన్ బయలుదేరి ఆగిపోయింది - ఎవరో పొరపాటున చక్రాలకిందపడి పోయాడు - అతను జీవించాలనే అనుకున్నాడు - కాని మృత్యు వతన్ని కాగలించుకుంది - అతను అతి సామాన్యుడుగా వున్నాడు - కాని బతకవలసిన ఉమాపతి మృత్యువును కోరి ఆహ్వానించాడు -

కళ్లు తడిమి చూసుకున్నాను -

నీటిచుక్కలు కనుగొలకుల్లో నిలిచాయి.

అప్పుడు రావలసిన కన్నీరు యిప్పుడు వచ్చింది! ‘సరోజ ముఖంలో ఇంక ఏనాటికైనా కళాకాంతులు తిరిగి వస్తాయా?’ అనిపించింది.

ముగ్గురం ఒక్కసారి నిట్టూర్చాం -